

Shiva Mahimna Stotram

English

atha śrī śivamahimnastōtram ||

mahimnaḥ pāraṃ tē paramaviduṣō yadyasadṛśī
stutirbrahmādīnāmapi tadavasannāstvayi giraḥ |
athā'vāchyaḥ sarvaḥ svamatipariṇāmāvadhi gṛṇan
mamāpyēṣa stōtrē hara nirapavādaḥ parikaraḥ || 1 ||

atītaḥ panthānaṃ tava cha mahimā vānmanasayōḥ
atadvyāvṛtṭyā yaṃ chakitamabhidhattē śrutirapi |
sa kasya stōtavyaḥ katividhaguṇaḥ kasya viṣayaḥ
padē tvarvāchīnē patati na manaḥ kasya na vachaḥ || 2 ||

madhusphītā vāchaḥ paramamamṛtaṃ nirmītavataḥ
tava brahman kiṃ vāgapi suragurōrvismayapadam |
mama tvētāṃ vāṇīm guṇakathanapūṇyēna bhavataḥ
punāmītyarthē'smin puramathana buddhirvyavasitā || 3 ||

tavaiśvaryaṃ yattajjagadudayarakṣāpralayakṛt
trayīvastu vyastaṃ tisruṣu guṇabhinnāsu tanuṣu |
abhavyānāmasmin varada ramaṇīyāmaramaṇīm
vihantuṃ vyākrośīm vidadhata ihaikē jaḍadhiyaḥ || 4 ||

kimīhaḥ kiṅkāyaḥ sa khalu kimupāyastribhuvanaṃ
kimādhārō dhātā srjati kimupādāna iti cha |
atarkyaiśvaryē tvayyanavasara duḥsthō hatadhiyaḥ
kutarkō'yaṃ kāṃśchit mukharayati mōhāya jagataḥ || 5 ||

ajamānō lōkāḥ kimavayavavantō'pi jagatāṃ
adhiṣṭhātāraṃ kiṃ bhavavidhīranādrṭya bhavati |
anīśō vā kuryād bhuvanajananē kaḥ parikarō
yatō mandāstvām pratyamaravara saṃśērata imē || 6 ||

trayī sāṅkhyāṃ yōgaḥ paśupatiyataṃ vaiṣṇavamiti
prabhinnē prasthānē paramidamadaḥ pathyamiti cha |
ruchīnām vaichitryādrjukuṭīla nānāpathajuṣām
nṛṇāmēkō gamyastvamasi payasāmarnava iva || 7 ||

mahōkṣaḥ khaṭvāṅgaṃ paraśurajinaṃ bhasma phaṇinaḥ
kapālaṃ chētīyattava varada tantrōpakaraṇam |
surāstāṃ tāmṛddhiṃ dadhati tu bhavadbhūprāṇihitāṃ
na hi svātmārāmaṃ viṣayamṛgatṛṣṇā bhramayati || 8 ||

dhruvaṃ kaśchit sarvaṃ sakalamaparastvadhravamidaṃ

parō dhrauvyā'dhrauvyē jagati gadati vyastaviṣayē |
samastē'pyētasmin puramathana tairvismita iva
stuvan jihrēmi tvām na khalu nanu dhṛṣṭā mukharatā || 9 ||

tavaiśvaryaṃ yatnād yadupari viriñchirhariradhaḥ
parichChētum yātāvanalamanalaskandhavapuṣaḥ |
tatō bhaktiśraddhā-bharaguru-grṇadbhyaṃ giriśa yat
svayaṃ tasthē tābhyāṃ tava kimanuvṛttiṃna phalati || 10 ||

ayatnādāsādyā tribhuvanamavairavyatikaraṃ
daśāsyaō yadbāhūnabhṛta raṇakaṇḍū-paravaśān |
śiraḥpadmaśrēṇī-rachitacharaṇāmbhōruha-balēḥ
sthirāyāstvadbhaktēstripurahara visphūrjitamidam || 11 ||

amuṣya tvatsēvā-samadhigatasāraṃ bhujavanaṃ
balāt kailāsē'pi tvadadhivasatau vikramayataḥ |
alabhyā pātālē'pyalasachalitāṅguṣṭhaśirasi
pratiṣṭhā tvayyāsīd dhruvamupachitō muhyati khalah || 12 ||

yadṛddhiṃ sutrāmṇō varada paramōchchairapi satīm
adhaśchakrē bāṇaḥ parijanavidhēyatribhuvanaḥ |
na tachchitraṃ tasmin varivasitari tvachcharaṇayōḥ
na kasyāpyunnatyai bhavati śirasastvayyavanatiḥ || 13 ||

akāṇḍa-brahmāṇḍa-kṣayachakita-dēvāsuraḥkṛpā
vidhēyasyā"sīd yastrinayana viṣaṃ saṃhṛtavataḥ |
sa kalmāṣaḥ kaṇṭhē tava na kurutē na śriyamahō
vikārō'pi ślāghyō bhuvana-bhaya- bhaṅga- vyasaninaḥ || 14 ||

asiddhārthā naiva kvachidapi sadēvāsuranarē
nivartantē nityaṃ jagati jayinō yasya viśikhāḥ |
sa paśyannīśa tvāmitarasurasādhāraṇamabhūt
smaraḥ smartavyātmā na hi vaśiṣu pathyaḥ paribhavaḥ || 15 ||

mahī pādāghātād vrajati sahasā saṃśayapadaṃ
padaṃ viṣṇōrbhrāmyad bhuja-parigha-rugṇa-graha- gaṇam |
muhurdyaurdausthyaṃ yātyanibhṛta-jaṭā-tāḍita-taṭā
jagadrakṣāyai tvaṃ naṭasi nanu vāmaiva vibhutā || 16 ||

viyadvyāpī tārā-gaṇa-guṇita-phēnōdgama-ruchiḥ
pravāhō vārāṃ yaḥ pṛṣatalaghudṛṣṭaḥ śirasi tē |
jagaddvīpākāraṃ jaladhivalayaṃ tēna kṛtamiti
anēnaivōnnēyaṃ dhṛtamahima divyaṃ tava vapuḥ || 17 ||

rathaḥ kṣōṇī yantā śatadhṛtiragēndrō dhanurathō
rathāṅgē chandrārkaḥ ratha-charaṇa-pāṇiḥ śara iti |
didhaksōstē kō'yaṃ tripuratṛṇamāḍambara-vidhiḥ
vidhēyaiḥ krīḍantyō na khalu paratantrāḥ prabhudhiyaḥ || 18 ||

haristē sāhasraṃ kamala balimādhāya padayōḥ
yadēkōnē tasmin nijamudaharannētrakamalam |
gatō bhaktyudrēkaḥ pariṇatimasau chakravapuṣaḥ
trayāṇaṃ rakṣāyai tripurahara jāgarti jagatām || 19 ||

kratau suptē jāgrat tvamasi phalayōgē kratumatām
kva karma pradhvastaṃ phalati puruṣārādhanamṛtē |
atastvām samprēkṣya kratuṣu phaladāna-pratibhavaṃ
śrutau śraddhām badhvā dṛḍhaparikaraḥ karmasu janaḥ || 20 ||

kriyādakṣō dakṣaḥ kratupatiradhīśastanubhṛtām
ṛṣīṇāmārtvijyaṃ śaraṇada sadasyāḥ sura-gaṇāḥ |
kratubhramśastvattaḥ kratuphala-vidhāna-vyasaninaḥ
dhruvaṃ kartuḥ śraddhā-vidhuramabhichārāya hi makhāḥ || 21 ||

prajānāthaṃ nātha prasabhamabhikaṃ svām duhitaraṃ
gataṃ rōhid bhūtām riramayiṣumṛṣyasya vapuṣā |
dhanuṣpāṇēryātaṃ divamapi sapatrākṛtamamuṃ
trasantaṃ tē'dyāpi tyajati na mṛgavyādharabhasaḥ || 22 ||

svalāvanyāśamsā dhṛtadhanuṣamahnāya tṛṇavat
puraḥ pluṣtaṃ dṛṣtvā puramathana puṣpāyudhamapi |
yadi straiṇaṃ dēvī yamanirata-dēhārdha-ghaṭanāt
avaiti tvāmaddhā bata varada mugdhā yuvatayaḥ || 23 ||

śmaśānēṣvākrīḍā smarahara piśāchāḥ sahacharāḥ
chitā-bhasmālēpaḥ sragapi nṛkarōṭī-parikaraḥ |
amaṅgalyaṃ śīlaṃ tava bhavatu nāmaivamakhilaṃ
tathāpi smartṛiṇāṃ varada paramaṃ maṅgalamasi || 24 ||

manaḥ pratyakchittē savidhamavidhāyātta-marutaḥ
pahrṣyadrōmāṇaḥ pramada-salilōtsaṅgati-dṛśaḥ |
yadālōkyāhlādaṃ hrada iva nimajyāmṛtamayē
dadhatyantastattvaṃ kimapi yaminastat kila bhavān || 25 ||

tvamarkastvaṃ sōmastvamasi pavanastvaṃ hutavahaḥ
tvamāpastvaṃ vyōma tvamu dharaṇirātmā tvamiti cha |
parichChinnāmēvaṃ tvayi pariṇatā bibhrati giraṃ
na vidmastattattvaṃ vayamiha tu yat tvaṃ na bhavasi || 26 ||

trayīm tistrō vṛttīstribhuvanamathō trīnapi surān
akāradyairvarṇaistribhirabhidat tīṇavikṛti |
turīyaṃ tē dhāma dhvanibhiravarundhānamaṇubhiḥ
samastaṃ vyastaṃ tvām śaraṇada gṛṇātyōmiti padam || 27 ||

bhavaḥ śarvō rudraḥ paśupatiṛathōgraḥ sahamahān
tathā bhīmēśānāviti yadabhidhānāṣṭakamidam |

amuṣmin pratyēkaṃ pravicharati dēva śrutirapi
priyāyāsmaidhāmnē praṇihita-namasyō'smi bhavatē || 28 ||

namō nēdiṣṭhāya priyadava daviṣṭhāya cha namaḥ
namaḥ kṣōdiṣṭhāya smarahara mahiṣṭhāya cha namaḥ |
namō varṣiṣṭhāya trinayana yaviṣṭhāya cha namaḥ
namaḥ sarvasmai tē tadidamitisarvāya cha namaḥ || 29 ||

bahula-ajasē viśvōtpattau bhavāya namō namaḥ
prabala-tamasē tat saṃhārē harāya namō namaḥ |
jana-sukhakṛtē sattvōdriktau mṛḍāya namō namaḥ
pramahasi padē nistraiguṇyē śivāya namō namaḥ || 30 ||

kṛśa-pariṇati-chētaḥ klēśavaśyaṃ kva chēdaṃ
kva cha tava guṇa-sīmōllaṅghinī śaśvadṛddhiḥ |
iti chakitamamandīkṛtya māṃ bhaktirādhād
varada charaṇayōstē vākya-puṣpōpahāram || 31 ||

asita-giri-samaṃ syāt kajjalaṃ sindhu-pātrē
sura-taruvara-śākhā lēkhanī patramurvī |
likhati yadi gṛhītvā śāradā sarvakālaṃ
tadapi tava guṇānāmīśa pāraṃ na yāti || 32 ||

asura-sura-munīndrairarchitasyēndu-maulēḥ
grathita-guṇamahimnō nirguṇasyēśvarasya |
sakala-gaṇa-variṣṭhaḥ puṣpadantābhidhānaḥ
ruchiramalaghuvṛttaiḥ stōtramētachchakāra || 33 ||

aharahanavadyaṃ dhūrjaṭēḥ stōtramētat
paṭhati paramabhaktyā śuddha-chittaḥ pumān yaḥ |
sa bhavati śivalōkē rudratulyastathā'tra
prachuratara-dhanāyuh putravān kīrtimāṃścha || 34 ||

mahēśānnāparō dēvō mahimnō nāparā stutiḥ |
aghōrānnāparō mantrō nāsti tattvaṃ gurōḥ param || 35 ||

dīkṣā dānaṃ tapastīrthaṃ jñānaṃ yāgādikāḥ kriyāḥ |
mahimnastava pāṭhasya kalāṃ nārhanti ṣōḍaśīm || 36 ||

kusumadaśana-nāmā sarva-gandharva-rājaḥ
śaśidharavara-maulērdēvadēvasya dāsaḥ |
sa khalu nija-mahimnō bhraṣṭa ēvāsya rōṣāt
stavanamidamakārṣīd divya-divyaṃ mahimnaḥ || 37 ||

suragurumabhipūjya svarga-mōkṣaika-hētum [suravaramunipūjyaṃ]
paṭhati yadi manuṣyaḥ prāñjalirnānya-chētāḥ |
vrajati śiva-samīpaṃ kinnaraiḥ stūyamānaḥ
stavanamidamōghaṃ puṣpadantapraṇītam || 38 ||

śrī puṣpadanta-mukha-paṅkaja-nirgatēna
stōtrēṇa kilbiṣa-harēṇa hara-priyēṇa |
kaṅṭhasthitēna paṭhitēna samāhitēna
suprīṇitō bhavati bhūtapatirmahēśaḥ || 43 ||

āsamāptamidaṃ stōtraṃ puṇyaṃ gandharva-bhāṣitam |
anaupamyam manōhāri sarvamīśvaravarṇanam || 39 ||

tava tattvaṃ na jānāmi kīdṛśō'si mahēśvara |
yādṛśō'si mahādēva tādṛśāya namō namaḥ || 41 ||

ēkakālam dvikālam vā trikālam yaḥ paṭhēnnaraḥ |
sarvapāpa-vinirmuktaḥ śiva lōkē mahīyatē || 42 ||

ityeṣā vāñmayī pūjā śrīmachChaṅkara-pādayōḥ |
arpitā tēna dēvēśaḥ prīyatāṃ mē sadāsīvaḥ || 40 ||

|| iti śrī puṣpadanta virachitaṃ śivamahimna-stōtraṃ samāptam ||